



سوال

(20) ایک مقتدی اکیلا صف میں نماز پڑھ سکتا ہے یا نہیں؟

جواب

السلام علیکم ورحمۃ اللہ وبرکاتہ

ایک مقتدی اکیلا صف میں نماز پڑھ سکتا ہے یا نہیں؟ اور نہیں درست ہو تو اگلی صف کے کنارہ سے کسی مقتدی کو پیچھے لے لے یا بیچ میں سے یا جہاں سے چاہے اور اگلی صف میں جو ایک آدمی کی جگہ گالی ہوتی ہے، وہ خالی ہی رہے یا اس کے بائیں یا دائیں کے مقتدی سرک سرک کر اس کو بھر دیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!
الحمد للہ، والصلاة والسلام علی رسول اللہ، أما بعد!

ایک مقتدی تنہا صف میں نماز نہیں پڑھ سکتا: (فتاویٰ غازی پوری، قلمی ص: ۶۹)

عن علی بن شیبان أن رسول الله ﷺ رأى رجلاً يصلي خلف الصف وقت حتى انصرف الرجل، فقال: ((استقبل صلاتك، فلا صلاة لمنزلة خلف الصف)) رواه أحمد وابن ماجه (مسند أحمد ۴: ۲۳ سنن ابن ماجه، رقم الحديث ۱۰۰۳)

”علی بن شیبان رضی اللہ عنہ بیان کرتے ہیں کہ رسول اللہ ﷺ نے ایک شخص کو صف کے پیچھے نماز پڑھتے ہوئے دیکھا تو ٹھہر گئے، حتیٰ کہ وہ فارغ ہو گیا تو آپ ﷺ نے اسے فرمایا: دوبارہ نماز پڑھو، کیوں کہ صف کے پیچھے اکیلے شخص کی نماز نہیں ہوتی۔“

”و عن واثق بن معبد أن رسول الله ﷺ رأى رجلاً يصلي خلف الصف وحده فامر به أن يعيد صلاته“ رواه الترمذی (سنن أبي داود، رقم الحديث ۶۸۲ سنن الترمذی، رقم الحديث ۲۳۱ سنن ابن ماجه، رقم الحديث ۱۰۰۳ مسند أحمد ۴: ۲۲۸)

”واصف بن معبد رضی اللہ عنہ سے مروی ہے کہ رسول اللہ ﷺ نے صف کے پیچھے ایک شخص کو تنہا نماز پڑھتے ہوئے دیکھا تو اسے دوبارہ نماز پڑھنے کا حکم دیا۔“

وفی رواية: سئل رسول الله ﷺ عن رجل يصلي خلف الصف وحده، فقال: ((يعيد الصلاة)) رواه أحمد، نيل: ۳: ۶۱ (مسند أحمد ۴: ۲۲۸)

”ایک روایت میں ہے کہ رسول اللہ ﷺ سے ایک شخص کے متعلق پوچھا گیا، جس نے صفوں کے پیچھے اکیلے نماز پڑھی ہے تو فرمایا: وہ نماز کو دوبارہ پڑھے۔“

اگر صف میں جگہ نہ ہو تو بیچ صف میں سے ایک مقتدی کو کھینچ لے اور اس خالی جگہ کو کسی طرف کے مقتدی سرک سرک کر بھر دیں، اور دہنسے یا بائیں کی قیدہ بیٹوں سے معلوم نہیں ہوتی۔



عن ابی ہریرۃ قال قال رسول اللہ ﷺ: ((وسطوا الإمام، وسدوا الخلل)) رواہ أبو داود (سنن أبی داود، رقم الحدیث (۶۸۱) اس کی سند ضعیف ہے، کیوں کہ اس کی سند میں یحییٰ بن بشیر اور ان کی والدہ مہول ہیں۔ دیکھیں: تمام المنۃ للآلبانی ص: ۲۸۳)

”الوہریرہ رضی اللہ عنہ سے مروی ہے کہ رسول اللہ ﷺ نے فرمایا: امام کو درمیان میں رکھو اور صفوں کے درمیان خلا کو پُر کرو۔“

حررہ: أبو الطیب محمد شمس الحق العظیم آبادی، عفی عنہ۔

حدا ما عندی واللہ اعلم بالصواب

مجموعہ مقالات، و فتاویٰ

صفحہ نمبر 114

محدث فتویٰ